

12. സുബ്രഹ്മണ്യകീർത്തനം

അന്തിപ്പന്തികളുന്തിത്തിരുമുടിതിരുകി-
ച്ചുടിയാടും ഫണത്തിൻ-
ചന്തം ചിത്തും നിലാവിന്നൊളി വെളിയിൽ വിയദ്-
ഗംഗ പൊങ്ങിക്കവിഞ്ഞും
ചന്തച്ചെന്തീമിഴിച്ചെങ്കുതിർനിര ചൊരിയി-
ച്ചന്ധകാരാനകറ്റി-
ച്ചിന്താസന്താനമേ, നിന്തിരുവടിയടിയൻ-
സങ്കടം പോക്കിടേണം. 1

പച്ചക്കള്ളം വിതറ്റിപ്പഴവിന കുടികെ-
ട്ടിക്കിടക്കുന്നൊരിമ്മെ-
യെച്ചിൽച്ചോറുണ്ടിരപ്പോടൊരു വടിയുമെടു-
ത്തോടി മുടറ്റിടും മുൻ
പച്ചപ്പൊൻ മയിലിലേറിപ്പരിചിനൊടൈഴുന-
ള്ളിപ്പടിക്കൽ കിടക്കും
പിച്ചക്കാരന്നു വല്ലോമൊരു ഗതി തരണേ
മറെനിക്കാരുമില്ലേ! 2

ശ്രീ നാരായണഗുരുവിന്റെ സമ്പൂർണ്ണകൃതികൾ

ജ്യോതിശ്ചക്രം കണക്കെൻ മനമിളകി മറി-
ഞ്ഞായുരന്തം വരും മുൻ
ബോധക്കേടൊക്കെ നീക്കിത്തരുകയമൃതരൾ-
ത്തേൻ തുളുമ്പും പദം തേ,
പാതിപ്പെൺമെയ് മകൻ നിൻതിരുവടിയുടെ മേ-
ലേറിയാടുന്ന നേരം
മോദിച്ചേതും മടിക്കാതവനെയിവിടെ നീ
കൊണ്ടുവാ തങ്കമയിലേ

3

എൺ ചാൺറോട്ടുടെയുള്ളശ്ശുകടമതു വലി-
ച്ചോണ്ടു മേലീഴുകീഴും
സഞ്ചാരം താവി മേവും തുരഗമിണയൊടേ
പുട്ടിയോടിച്ചിറങ്ങി
അഞ്ചൊരട്ടും കടന്നായരമനയകമേ-
റിസ്സുചിച്ചങ്ങിരുന്നെൻ -
നെഞ്ചൊരിപ്പാൽ കുടിപ്പനൊരുവരമരുളീ-
ടേണമേ തമ്പുരാനേ!

4

അങ്കുരം നാഡിയോടും ദിനമണി മതിയും
പോയണഞ്ഞീടുമപ്പോള്
തങ്കക്കോയിക്കല്ലുള്ളിൽ തരളമണിവിള-
ക്കും കൊളുത്തിക്കരേറ്റി

ശ്രീ നാരായണഗുരുവിന്റെ സമ്പൂർണ്ണകൃതികൾ

നങ്കം മങ്കം നടിച്ചും നടനമിടുവതി-
നായെഴുന്നള്ളിവായീ-
യങ്കം വെട്ടുന്ന വേടപ്പരിഷയെ നിരവേ
ച്ചുട്ടു നിർധൂളിയാക്കാൻ 5

കാടും മേടും കഥിച്ചോണ്ടൊരു കമനിമണി-
കാന്തനായാലുമെന്തേ
പാടും കേടും പറഞ്ഞും പലവഴിയുഴറി-
പ്പാഞ്ഞലഞ്ഞാലുമെന്തേ
കാടും വീടും സമം നിന്തിരുവടിയരുൾപൊ-
ങ്ങീടുവോളം പൊറുപ്പാൻ
നാടുണ്ടോടുണ്ടു ചോറുണ്ടരിയ തിരുവെഴു-
ത്താറുമുണ്ടോതുവാറും 6

ഓങ്കാരം കൊണ്ടെഴുപ്പിപ്പെരുവെളിനടുവേ
പള്ളികൊണ്ടുള്ളിലുണ്ടാം
സങ്കാരം കേട്ടുണർന്നീടുകത്സടിതി മതി-
ത്താമരത്തേന് കുടിപ്പാൻ
പങ്കാരം പറ്റുവാനില്ലിരുവുകലിത-
ന്നീച്ചയ്യം തേനറിഞ്ചും
സങ്കാരം പോലുമില്ലിങ്ങിതിനെയിനിമയോ-
ടാസ്വദിച്ചീടുവാൻ വാ 7

ശ്രീ നാരായണഗുരുവിന്റെ സമ്പൂർണ്ണകൃതികൾ

കണ്ണുണ്ടീരാറു കാതും കരവുമതുകണ-
കുണ്ടു കാരുണ്യമോയീ-
വണ്ണം മറ്റാർക്കുമില്ലീയടിമയിഹ പെടും
പാടു കണ്ടീലയോ നീ
കണ്ണിൽക്കണ്ടോർ പഴിക്കുന്നതുമൊരു ചെവികൊ-
ണ്ടെങ്കിലും കേട്ടതില്ലേ
ദണ്ണം തീർത്തെന്നെ രക്ഷിച്ചഭയമരുളുവാൻ
കയ്യുമൊന്നല്ലെ വേണ്ടു?

8

ഓട്ടീലൊട്ടിച്ച നാളത്തിരുനടുവെളി പാർ -
ത്തങ്കശുകെന്നു തട്ടി-
ജൂട്ടിപ്പൂട്ടിപ്പിടിച്ചുക്കുതിരയെ നടുറോ-
ട്ടുടയോടിച്ചു വേഗം,
ചാട്ടിൻകൂട്ടികൾച്ചഞ്ചലതരമിളകും
പഞ്ചരാജാക്കൾ പോം മുൻ
കൂട്ടക്കൊട്ടോടു കോട്ടയ്ക്കകമതു കരയേ-
റിസ്സുഖിപ്പാൻ വരം താ.

9

മൗനപ്പന്തേനൊഴുകേ, മതിയമൃതൊലിയേ
മന്ദനാമെൻ മനക്കൺ-
ജ്ഞാനക്കണ്ണാടിയേ, നിൻതിരുവടിയടിയാൻ-
തീ പൊറുത്തീടവേണം
കൂനിത്തന്തേനുമായികുറവർകുടിയതിൽ

ശ്രീ നാരായണഗുരുവിന്റെ സമ്പൂർണ്ണകൃതികൾ

പെണ്ണെടുത്തുണ്ടതേക്കാൾ
മാനക്കേടോ നിനക്കീയഗതിയെയാവനം
ചെയ്തു നിന്നോടുചേർത്താൽ? 10

വെയ്ലും നിലാവും വിഴങ്ങിക്കനലൊളി നടുവിൽ
കാലുമുന്നിപ്പിടിച്ച-
മ്മയ്ലിന് മേലാടുമുണ്ണീ, മറയരുതു മനോ-
മൗനവീട്ടിൻ വിളക്കേ,
റെയ്ലിൻ വേഗം ജയിക്കും ജരനരമുതലാം
മൂഢരും ഞാനുമായി-
ജജയ്ലിൽ പാർപ്പാൻ ഞെരുക്കും ജവമയി! പരമൻ 11
ചിത്തുഖം നൽകിടേണം.

സ്പഷ്ടം ന്ലാവങ്ങുനീങ്ങി ദിനകരനുദയം
ചെയ്തു ചന്ദ്രൻ മറഞ്ഞു
തട്ടിത്തട്ടിപ്പെരുക്കിപ്പെരുവെളിയതിലാ-
ക്കീടുവാൻ പിന്നെയൊട്ടെ,
കഷ്ടം ദീനം പിടിച്ചോ മദിരയതുകുടി-
ച്ചോ കിടക്കുന്ന ലോകർ-
ക്കത്തിഷ്ടോത്തീഷ്ട ശീഘ്രം, നദിയിൽ മുഴുകുവാൻ
കാലമായ് വന്നതിപ്പോൾ 12

ഉൾത്തീമാറ്റാൻ ഉപായത്തുനിവിനിയ മന-

ക്കൺമണേ, നീ തരാത്താ-

ലുൾത്തീവ്രം പൊങ്ങിവിങ്ങും ദഹനശിഖയിൽ ഞാൻ
വെള്ളപോട്ടെന്തൊരച്ചോ?

പിച്ചും ദ്രാഹുതം പിടിച്ചപ്പിണിയറുതി വരാ-
നായ് വിതറുന്നൊരിപ്പേ-
പ്പട്ടിക്കണ്ടോ സുബോധം; പിഴകളഖിലവും
നീ പൊറുത്താളമല്ലോ!

13

എച്ചിൽച്ചോറുണ്ടു പുളളിക്കിനിയൊരു മകനാം

നീയിരപ്പാളി ഞാനോ

പിച്ചക്കാരൻ, പിഴയ്ക്കും പിഴകളഖിലവും

നീ പൊറുക്കെന്നു ഞായം

അച്ഛൻ പൈതങ്ങൾ തൻ കാലടിയിണയടിപെ-

ട്ടാലുമൊക്കെപ്പൊറുത്ത-

ക്കൊച്ചങ്ങൾക്കുള്ളഭീഷ്മം കനിവൊടു നിറവേ-

റ്റിക്കൊടുക്കുന്നുവല്ലോ!

14

ഉൺമാനിലാഞ്ഞിരപ്പൊട്ടിയുമൊരുവടിയും-

കൊണ്ടു നീളെ നടക്കും -

പെൺമെയ്‌പങ്കൻ കുടത്തിൻ കവിളു കവിയുമാ-

റുള്ള കള്ളും ചുമന്നും

നിർമ്മാണം പോൽ ചിലപ്പോളരയിലൊരു കരി-

ത്തോലുടുത്തും നടക്കും

ശ്രീ നാരായണഗുരുവിന്റെ സമ്പൂർണ്ണകൃതികൾ

വൻമായം നിൻതകപ്പൻ വികൃതികൾ പറവാ-
നാദിശേഷന്നുമാമോ?

15